

बीते जमाने के गेम्स की थीम पर शुरू हुआ आईआईटी में फेस्ट

वार्षिकोत्सव-फ्लक्सस में 2 हजार से ज्यादा रजिस्ट्रेशन हुए

सिटी रिपोर्टर, इंदौर

आईआईटी इंदौर के स्टूडेंट्स द्वारा आयोजित संस्था का तकनीकी एवं सांस्कृतिक कार्यक्रम 'फ्लक्सस' शुक्रवार से शुरू हुआ। इस साल यह आयोजन 'ट्रिप टू गेमिंगटन स्ववायर' की थीम पर हुआ है जिसमें बीते जमाने के खेलों जैसे मारियो, कॉन्ट्रा की थीम पर सजावट की गई है। इनको खेलने के लिए एक खास एरिया बनाया गया है। फेस्ट के पहले दिन स्टार्टअप एक्सपो आयोजित हुआ। साथ ही शाम को एप्रीकॉट बैंड की प्रस्तुति भी हुई। 3 साल के बाद आयोजित हो वार्षिकोत्सव के चलते पूरे कैम्पस को तैयार किया गया है और 30 से अधिक प्रतियोगिताएं आयोजित की गई हैं।



रविवार को आएंगे हनी सिंह

तकनीकी प्रतियोगिताओं में रोबो सॉकर, मार्ग-दर्शक, एरो आर्टिस्ट्री, आदि और सांस्कृतिक कार्यक्रमों में लाइव स्कैचिंग, इंग्लिश पोएट्री जैसी गतिविधियां हुईं। फेस्ट के दूसरे और तीसरे दिन एक्टिंग, डांसिंग, सिंगिंग जैसी स्पर्धाएं भी होंगी। शनिवार को डीजे होली सी एसएक्स और रविवार को यो यो हनी सिंह प्रस्तुति देंगे।